

"ഭരണഭാഷ-മാതൃഭാഷ"



കേരള സർക്കാർ

സംഗ്രഹം



ആയുഷ് വകുപ്പ് - ബഹു.കേരള അഡ്മിനിസ്ട്രേറ്റീവ് ട്രിബ്യൂണൽ തിരുവനന്തപുരം ബഞ്ചിന്റെ OA-1969/2023 കേസിലുള്ള 07.11.2023-ലെ വിധിന്യായം നടപ്പിലാക്കിക്കൊണ്ട് -ഉത്തരവ് പുറപ്പെടുവിക്കുന്നു.

**ആയുഷ് (സി) വകുപ്പ്**

സ.ഉ.(സാധാ) നം.46/2024/AYUSH തീയതി,തിരുവനന്തപുരം, 07-02-2024

- പരാമർശം:- 1. 27.07.2023-ലെ സ.ഉ.(സാധാ)നം.277/2023/ആയുഷ്
2. ശ്രീമതി ആതിര പി.എസ്. സമർപ്പിച്ച നിവേദനം (അനുബന്ധം A11)
- 3 ബഹു.കേരള അഡ്മിനിസ്ട്രേറ്റീവ് ട്രിബ്യൂണൽ തിരുവനന്തപുരം ബഞ്ചിന്റെ OA-1969/2023 നമ്പർ കേസിലുള്ള 07.11.2023-ലെ വിധിന്യായം.
- 4 28.11.2023-ലെ സി2/228/2023-ആയുഷ് - നമ്പർ കത്ത്.

**ഉത്തരവ്**

പുതക്കുളം ഗവ.ഹോമിയോ ഡിസ്പെൻസറിയിലെ അറ്റൻഡറായ ശ്രീമതി. ആതിര പി.എസ്.-ന് "ഹോമിയോ ഫാർമസി കോഴ്സ്" പഠിക്കുന്നതിനായി ശുന്യവേതനാവധി അനുവദിച്ചുകൊണ്ട് സർക്കാർ പുറപ്പെടുവിച്ച പരാമർശം-(1)ലെ ഉത്തരവ് പുനഃപരിശോധിക്കണമെന്നാവശ്യപ്പെട്ട് ടിയാൾ ബഹു. കേരള അഡ്മിനിസ്ട്രേറ്റീവ് ട്രിബ്യൂണൽ മുൻപാകെ OA-1969/2023 നമ്പർ കേസ് ഫയൽ ചെയ്തിരുന്നു.

(2) ടി കേസിലുള്ള ബഹു. കേരള അഡ്മിനിസ്ട്രേറ്റീവ് ട്രിബ്യൂണലിന്റെ പരാമർശം-(3) പ്രകാരമുള്ള വിധിന്യായത്തിൽ, അപേക്ഷകനെ ആവശ്യമെങ്കിൽ വ്യക്തിപരമായി കേൾക്കാനുള്ള അവസരം നൽകിയതിനുശേഷം അനുബന്ധം എ11-ൽ ഉചിതമായ നടപടികൾ, ഉത്തരവിന്റെ പകർപ്പ് ലഭിച്ച തീയതി മുതൽ 2 മാസത്തിനുള്ളിൽ, സ്വീകരിച്ച് ഉത്തരവ് പുറപ്പെടുവിക്കണമെന്ന് ഒന്നാം എതിർ കക്ഷിയ്ക്ക് നിർദ്ദേശം നൽകിക്കൊണ്ടും ബഹു.ട്രിബ്യൂണൽ ഉത്തരവാകുകയുണ്ടായി.

(3) അനുബന്ധം എ11 നിവേദനത്തിന്മേൽ ഹോമിയോപ്പതി വകുപ്പ് മേധാവി ചുവടെ ചേർക്കും പ്രകാരം റിപ്പോർട്ട് ലഭ്യമാക്കുകയുണ്ടായി.

"ഹോമിയോപ്പതി സ്പെഷ്യൽറ്റി പ്രകാരം എസ്.എസ്.എൽ.സി. പരീക്ഷയും, ഇൻസർവ്വീസ് കോഴ്സ് പരീക്ഷയും പാസ്സായ ക്ലാസ്സ് IV വിഭാഗം ജീവനക്കാർക്ക് ബൈ ട്രാൻസ്ഫർ നിയമനം നൽകിയാണ് ഹോമിയോപ്പതി വകുപ്പിൽ അറ്റൻഡർ ഗ്രേഡ് II തസ്തികയിലും, സമാന തസ്തികകളിലും നിയമനം നടത്തി വരുന്നത്. ഇങ്ങനെ നിയമനം ലഭിക്കുന്ന ജീവനക്കാരുടെ പ്രൊബേഷൻ കാലയളവ് തുടർച്ചയായ രണ്ടു വർഷത്തെ സേവനത്തിനിടയിൽ ഒരു വർഷത്തെ സേവനം ആണ്. യോഗ്യരായ ഉദ്യോഗാർത്ഥികളുടെ അഭാവത്തിൽ പി.എസ്.സി. വഴി നേരിട്ട് നിയമനം നടത്തുവാൻ സ്പെഷ്യൽറ്റി അനുശാസിക്കുന്നു. യോഗ്യരായ ഉദ്യോഗാർത്ഥികളുടെ അഭാവത്തിൽ പി.എസ്.സി. വഴി നേരിട്ട് നിയമനം നടത്തിയ അവസരത്തിൽ ജീവനക്കാർക്ക് നൽകിയ നിയമന ഉത്തരവിൽ തുടർച്ചയായ രണ്ടു വർഷത്തെ സേവനത്തിനിടയിൽ ഒരു വർഷത്തെ സേവനം പൂർത്തിയാക്കിയിരിക്കണം എന്നാണ് പ്രൊബേഷൻ കാലയളവായി രേഖപ്പെടുത്തിയിരുന്നത്. എന്നാൽ, 20/12/2010-ലെ സ.ഉ.(പി) നം.42/2010/ഉ.ഭ.പ.വ. പ്രകാരം കേരള സ്റ്റേറ്റ് സബോർഡിനേറ്റ് സർവ്വീസിൽ നേരിട്ട് പ്രവേശിക്കുന്ന ജീവനക്കാർക്ക് മൂന്ന് വർഷത്തെ തുടർച്ചയായ സേവനത്തിനിടയിൽ രണ്ടു വർഷത്തെ സേവനം പൂർത്തിയാക്കിയിരിക്കണം

എന്നതാണ് പ്രൊബേഷൻ കാലയളവായി പറഞ്ഞിരിക്കുന്നത്. ആയത് പ്രകാരം അറ്റൻഡർ ഗ്രേഡ് II തസ്തികയിലും സമാന തസ്തികകളിലും നേരിട്ടുള്ള നിയമനത്തിൽ ജോലിയിൽ പ്രവേശിച്ച ജീവനക്കാരുടെ പ്രൊബേഷൻ കാലയളവ് തിരുത്തൽ വരുത്തിക്കൊണ്ടുള്ള നിയമനാധികാരിയുടെ ഉത്തരവ് (1473/ഇബി2/2021/ഡിഎച്ച് തീയതി 12.08.2021) ജില്ലാ മെഡിക്കൽ ഓഫീസർമാർക്ക് നൽകിയിരുന്നു.

കൊല്ലം ജില്ലാ പി.എസ്.സി. ഓഫീസറുടെ 18.01.2020-ലെ QR 11 (1) 2397/15 - നമ്പർ നിയമന ശുപാർശ പ്രകാരം ശ്രീമതി ആതിര പി.എസ്. പുനലൂർ സർക്കാർ ഹോമിയോ ആശുപത്രിയിൽ 18/03/2020-ന് അറ്റൻഡർ ഗ്രേഡ് II തസ്തികയുടെ സമാന തസ്തികയായ നേഴ്സിംഗ് അസിസ്റ്റന്റ് ഗ്രേഡ് II തസ്തികയിൽ ജോലിയിൽ പ്രവേശിച്ചു. ടിയാരിക്ക് 13.03.2020-ലെ 404/ഇബി2/2020/ഡിഎച്ച് പ്രകാരം നൽകിയ നിയമന ഉത്തരവിൽ രേഖപ്പെടുത്തിയിരുന്ന പ്രൊബേഷൻ കാലയളവിൽ വന്ന അപാകത 12.08.2021-ലെ 1473/ഇബി2/2021/ഡിഎച്ച് എന്ന ഉത്തരവ് പ്രകാരം പരിഹരിച്ചു നൽകിയിട്ടുള്ളതാണ്. ടി കാലയളവിൽ ഹോമിയോ ഫാർമസി കോഴ്സിനുവേണ്ടി തിരുവനന്തപുരം ഗവ. ഹോമിയോപ്പതി മെഡിക്കൽ കോളേജിൽ നിന്നും അപേക്ഷ ക്ഷണിച്ചപ്പോൾ ടിയാരി ഡിപ്പാർട്ട്മെന്റ് കാട്ടയിൽ അപേക്ഷ സമർപ്പിക്കുകയും ടിയാരിക്ക് കോഴ്സിൽ പ്രവേശനം ലഭിക്കുകയും ചെയ്തു. അഡ്മിഷൻ സമയത്ത് ബന്ധപ്പെട്ട രേഖകളുമായി ഓഫീസിൽ ഹാജരായ ടിയാരിയെ പ്രൊബേഷൻ കാലയളവ് സംബന്ധിച്ച വിവരങ്ങൾ പറഞ്ഞു ബോധ്യപ്പെടുത്തിയിരുന്നു. തുടർന്ന് ,ടിയാരിയെ 24/08/2021 ന് പഠനത്തിനായി വിടുതൽ ചെയ്യുകയുമുണ്ടായി.

കോഴ്സ് പൂർത്തിയാക്കി 02/08/2022-ന് പൂതക്കുളം സർക്കാർ ഹോമിയോ ഡിസ്പെൻസറിയിൽ ടിയാരി അറ്റൻഡർ ഗ്രേഡ് തസ്തികയിൽ ജോലിയിൽ പ്രവേശിക്കുകയും, 25/08/2021 മുതൽ 01/08/2022 വരെയുള്ള അവധി അനുവദിക്കുന്നതിനായി അപേക്ഷ സമർപ്പിക്കുകയും ചെയ്തു. ടിയാരിക്ക് പഠനാവശ്യത്തിനായി കെ.എസ്.ആർ. ഭാഗം | അനുബന്ധം XII B യിലെ വ്യവസ്ഥകൾക്ക് വിധേയമായി ശുന്യവേതനാവധി അനുവദിച്ചും, ടിയാരി പ്രൊബേഷൻ കാലയളവ് പൂർത്തീകരിച്ചിട്ടില്ലാത്തതിനാൽ മുൻകാല സേവനം നഷ്ടമാകും വിധം നോൺ-ഡ്യൂട്ടിയായി ക്രമീകരിച്ചും പരാമർശം-(1) ഉത്തരവ് പുറപ്പെടുവിക്കുകയുണ്ടായി. ടിയാരിയുടെ പ്രൊബേഷൻ പ്രഖ്യാപിക്കുന്നതിനായി ലഭിച്ച അപേക്ഷ കാരണസഹിതം 04.09.2023-ലെ ഡിഎച്ച്റ്റിവിഎം/722/2023-ഇബി2 - നമ്പർ കത്ത് പ്രകാരം നിരസിച്ചിട്ടുള്ളതുമാണ്."

(4) ഹോമിയോപ്പതി വകുപ്പ് മേധാവിയുടെ മേൽ റിപ്പോർട്ട് പരിശോധിച്ചതിൽ നിന്നും, പൂതക്കുളം ഗവ.ഹോമിയോ ഡിസ്പെൻസറിയിലെ അറ്റൻഡറായ ശ്രീമതി ആതിര പി.എസ്.-ന് "ഹോമിയോ ഫാർമസി കോഴ്സ്" പഠിക്കാൻ ശുന്യവേതനാവധി അനുവദിച്ചുകൊണ്ട് പുറപ്പെടുവിച്ച പരാമർശം-(1) ലെ സർക്കാർ ഉത്തരവിലോ, അതിന്മേൽ വകുപ്പ് മേധാവി സ്വീകരിച്ച നടപടികളിലോ യാതൊരുവിധ പിഴവുകളുമില്ലായെന്ന് കണ്ടെത്തിയതിനാൽ, പ്രസ്തുത ഉത്തരവ് പുന:പരിശോധിക്കണമെന്ന പരാതിക്കാരിയുടെ ആവശ്യം (അനുബന്ധം എ11) പരിഗണിക്കാൻ നിർവ്വാഹമില്ലായെന്ന വിവരം പരാമർശം-(4)-ലെ കത്ത് പ്രകാരം പരാതിക്കാരിയെ നേരിട്ട് അറിയിച്ചിട്ടുള്ളതുമാണ്.

5) അപ്രകാരം പരാമർശം(1) ഉത്തരവ് പുന:പരിശോധിക്കണമെന്ന പരാതിക്കാരിയുടെ ആവശ്യം നിരസിച്ചു കൊണ്ട് പരാമർശം-(3) ലെ ബഹു. കേരള അഡ്മിനിസ്ട്രേറ്റീവ് ട്രിബ്യൂണലിന്റെ OA-1969/2023 എന്ന കേസിലെ 07.11.2023-ലെ വിധിന്യായം നടപ്പിലാക്കി ഇതിനാൽ ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)  
എ പി എം മുഹമ്മദ് ഹനീഷ്  
പ്രിൻസിപ്പൽ സെക്രട്ടറി

- (1) അഡ്വക്കേറ്റ് ജനറൽ, കേരളം, തിരുവനന്തപുരം. (ആമുഖ കത്ത് സഹിതം)
- (2) ഹോമിയോപ്പതി വകുപ്പ് മേധാവി, തിരുവനന്തപുരം.
- (3) ശ്രീമതി ആതിര പി.എസ്., അറ്റൻഡർ, ഗവ.ഹോമിയോ ഡിസ്പെൻസറി,

- പുതക്കുളം, കൊല്ലം. (ഹോമിയോപ്പതി വകുപ്പ് മേധാവി മുഖാന്തിരം)
- (4) ജില്ലാ മെഡിക്കൽ ഓഫീസർ (ഹോമിയോ), കൊല്ലം.
  - 5) പ്രിൻസിപ്പൽ അക്കൗണ്ടന്റ് ജനറൽ(ആഡിറ്റ്/എ&ഇ), കേരളം, തിരുവനന്തപുരം.
  - 6) വിവരവും പൊതുജന സമ്പർക്കവും (വെബ് & ന്യൂ മീഡിയ) വകുപ്പ്.
  - 7) കരുതൽ ഫയൽ/ഓഫീസ് പകർപ്പ്.

ഉത്തരവിൻ പ്രകാരം,

സെക്ഷൻ ഓഫീസർ.